

Ба Шурои диссертатсионии
6D.KOA-079-и назди Институти
фалсафа ва сиёсатшиносии ба номи
А.Баҳоваддинови Академияи
миллии илмҳои Тоҷикистон,
(734025, ш.Душанбе, хиёбони
Рӯдакӣ 33)

ТАҚРИЗ

**ба автореферати диссертатсияи Расулзода Аслам Зафар дар
мавзуи «Мақом ва ҷойгоҳи ҳизбҳои сиёсӣ дар системаҳои интихоботӣ»
барои дарёфти дараҷаи илмии номзади илмҳои сиёсӣ аз рӯи ихтисоси
5.6.2. Ниҳодҳо, равандҳо ва технологияи сиёсӣ**

Ҳизбҳои сиёсӣ ҳамчун унсуре муҳими низоми сиёсӣ дар ташаккули афкори сиёсӣ, иштироки шаҳрвандон дар идоракунии давлатӣ ва рушди институтҳои демократӣ нақши калидӣ мебозанд. Мавзуи диссертатсияи Расулзода Аслам Зафар ба самти ихтисоси илмии 5.6.2. Ниҳодҳо, равандҳо ва технологияи сиёсӣ мутобиқат намуда, ба муқаррароти шиносномаи ихтисоси мазкур ҷавобгӯ мебошад, зеро дар таҳқиқот масъалаҳои марбут ба ҳизбҳои сиёсӣ, системаҳои ҳизбӣ, равандҳои интихоботӣ, фаъолияти институтҳои сиёсӣ ва технологияҳои иштироки сиёсӣ мавриди таҳлил қарор гирифтаанд.

Дар автореферат мубраияти мавзӯ дуруст ва асоснок нишон дода шудааст. Муаллиф таъкид менамояд, ки дар шароити рушди ҷомеаи демократӣ ва ташаккули низоми бисёрҳизбӣ омӯзиши фаъолияти ҳизбҳои сиёсӣ ва нақши онҳо дар равандҳои интихоботӣ барои рушди давлатдорӣ демократӣ ва ҷомеаи шаҳрвандӣ аҳамияти махсус дорад.

Дар автореферати диссертатсия мақсади таҳқиқот, объекти таҳқиқоти илмӣ, предмети таҳқиқот ба таври мушаххас нишон дода шудааст. Мақсади таҳқиқот муайян намудани мақом ва ҷойгоҳи ҳизбҳои сиёсӣ дар системаҳои интихоботии Ҷумҳурии Тоҷикистон ва таҳлили нақши онҳо дар рушди демократия ва ифодаи манфиатҳои гурӯҳҳои гуногуни иҷтимоӣ мебошад. Объекти таҳқиқот ҳизбҳои сиёсӣ

ҳамчун субъекти равандҳои сиёсӣ буда, предмети таҳқиқот нақш ва ҷойгоҳи ҳизбҳои сиёсӣ дар ташаккули системаҳои интихоботии Ҷумҳурии Тоҷикистон муайян гардидааст.

Дар автореферат масъалаҳои муҳими назариявӣ ва амалии фаъолияти ҳизбҳои сиёсӣ мавриди омӯзиш қарор гирифтаанд. Боби якуми диссертатсия таҳти унвони «Ҷанбаҳои назариявӣ методологии таҳқиқи ҳизбҳои сиёсӣ» ба масъалаҳои назариявии фаъолияти ҳизбҳои сиёсӣ бахшида шудааст. Дар зербоби якум моҳият, вазифаҳо ва хусусиятҳои ташаккули ҳизбҳои сиёсӣ таҳқиқ гардида, дар зербоби дуюм таснифоти ҳизбҳои сиёсӣ ва шаклҳои гуногуни фаъолияти ҳизбӣ таҳлил шудаанд.

Боби дуюми диссертатсия «Мақоми институтсионалии интихобот ва системаҳои ҳизбӣ дар ҷомеаи муосир» масъалаҳои марбут ба нақш ва мавқеи ҳизбҳои сиёсӣ дар ташаккули системаҳои интихоботӣ ва хусусиятҳои ташаккули системаҳои ҳизбӣ дар шароити ҷомеаи Тоҷикистонро дар бар мегирад. Муаллиф дар ин боб масъалаҳои рушди низоми ҳизбӣ, ташаккули рақобати сиёсӣ ва таъсири ҳизбҳои сиёсиро ба рушди институтҳои демократӣ таҳлил намудааст.

Боби сеюми диссертатсия «Самтҳои афзалиятноки фаъолияти ҳизбҳои сиёсӣ дар системаҳои интихоботии Ҷумҳурии Тоҷикистон» ба масъалаҳои фаъолияти ҳизбҳои сиёсӣ дар раванди интихобот, хусусиятҳои фаъолияти онҳо дар Ҷумҳурии Тоҷикистон ва роҳҳои баланд бардоштани самаранокии фаъолияти ҳизбҳои сиёсӣ бахшида шудааст. Дар ин қисмат масъалаҳои такмили фаъолияти ҳизбҳои сиёсӣ ва баланд бардоштани нақши онҳо дар системаҳои интихоботӣ таҳқиқ гардидаанд.

Қобили зикр аст, ки муаллиф аз доираи васеи адабиёти илмӣ ватанию хориҷӣ истифода намудааст. Номгӯи адабиёти истифодашуда фарогири сарчашмаҳои муҳими илмӣ буда, аз сатҳи хуби омодагии назариявии муҳаққиқ шаҳодат медиҳад. Истифодаи осори олимони соҳа ба таҳқиқот асоснокии илмӣ бахшидааст.

Тавсияҳои илмӣ пешниҳодшуда аҳамияти амалӣ дошта, метавонанд дар такмили қонунгузори интихоботӣ, фаъолияти ҳизбҳои сиёсӣ, таҳияи барномаҳои таълимӣ ва омӯзиши масъалаҳои марбут ба сиёсатшиносӣ истифода шаванд. Натиҷаҳои таҳқиқот инчунин барои мақомоти давлатӣ ва сохторҳои сиёсӣ ҷиҳати такмили механизмҳои иштироки сиёсӣ муфид буда метавонанд.

Дар маҷмуъ, автореферати диссертатсияи Расулзода Аслам Зафар дар мавзуй «Мақом ва ҷойгоҳи хизбҳои сиёсӣ дар системаҳои интихоботӣ» таҳқиқоти анҷомёфтаи мустақили илмӣ буда, ба талаботи Комиссияи олии аттестатсионии назди Президенти Ҷумҳурии Тоҷикистон ҷавобгӯ мебошад ва муаллифи он барои дарёфти дараҷаи илмӣ номзади илмҳои сиёсӣ аз рӯйи ихтисоси 5.6.2. – Ниҳодҳо, равандҳо ва технологияи сиёсӣ сазовор мебошад.

Муқаррир:

Номзади илмҳои сиёсӣ, саромӯзгори кафедраи сиёсатшиносӣ ва муносибатҳои байналхалқии ДДБ ба номи Носири Хусрав



Мадвалиев Ҷ.А

Имзои Мадвалиев Ҷ.А.-ро тасдиқ мекунам.
Шӯбаи кадрҳо ва корҳои махсуси
МДТ «Донишгоҳи давлатии Бохтар ба номи
Носири Хусрав»



Исҳоқзода М.М

« 25 » май соли 2026

735140, ш. Бохтар кӯчаи Айни, 67,
Ҷумҳурии Тоҷикистон, вилояти
Хатлон, Почтаи электронӣ:
bgu-1978@mail.ru